

خودی کا نقب (۳)

خدا کو پانا اپنے آپ کو پانا ہے

انسان کا خدا کی جستجو کرنا درحقیقت اپنی ہی جستجو کرنا ہے۔ یہی وجہ ہے کہ اقبال کے ہاں خدا کو تلاش کرنا یا اپنی خودی کو تلاش کرنا، خدا کی خودی میں گم ہونا یا اپنی خودی میں گم ہونا، خدا کی خودی کو گم کرنا یا اپنی خودی کو گم کرنا، خدا کی خودی میں ڈوبنا، خدا کی خودی کو ڈوبنا، خدا کا انسان کو بے حجاب کرنا یا انسان کا خدا کو بے حجاب کرنا، خدا کو فاش دیکھنا یا خودی کو فاش دیکھنا، خدا کو دیکھنا یا اپنے آپ کو دیکھنا، خدا سے خودی کو طلب کرنا یا خودی سے خدا کو طلب کرنا، خدا کے ساتھ خلوت گزین ہونا یا اپنے آپ کے ساتھ خلوت گزین ہونا، خدا کے نور سے اپنے آپ کو منور کرنا یا اپنے نور سے اپنے آپ کو منور کرنا، خدا کی طرف گامزن ہونا یا اپنی طرف گامزن ہونا، خدا سے پیوستہ ہونا یا اپنے آپ سے پیوستہ ہونا، ایک ہی حقیقت کو بیان کرنے کے مختلف پیرائے اور ایک ہی عمل کی مختلف تعبیرات ہیں۔

نمود تیری نمود اس کی نمود اس کی نمود تیری خدا کو تو بے حجاب کھدے خدا تجھے بے حجاب کھدے

اگر خواہی خدا را فاش بینی خودی را فاش تر دیدن بیاموز

از ہر کس کنارہ گیر صحبت آشنا طلب ہم ز خدا خودی طلب ہم ز خودی خدا طلب

محکم از حق شو سوئے خود گام زن لات و عزائی ہوں را سہ شکن

چناں با ذات حق خلوت گزینی کہ او بیسند ترا، اورا تو بسینی

تو ہم بدوق خودی رس کہ صاحبان طریق بریدہ از ہمہ عالم بخولش پیوستند

اگرچہ خدا ہونے کا احساس خودی کا ایک عارضی تجربہ ہوتا ہے تاہم وہ ان معنوں میں عارضی نہیں ہوتا کہ اس تجربہ کے منقطع ہونے اور اپنی معمولی حالت کی طرف عود کرنے کے بعد خودی کا یہ تغیر صاف طور پر نظر آتا ہے کہ خودی اس تجربہ کی وجہ سے مستقل طور پر خدا کی صفات کے رنگ سے رنگین اور خدا کے اخلاق سے متعلق ہو گئی ہے اور خدا کی دنیا کو بھی اس طرح سے بدلنا چاہتی ہے جس طرح سے خدا خود اسے بدلنا چاہتا ہے۔ گویا متعلق طور پر خدا کی معاون بن گئی ہے۔ اہل مغرب سے تو یہ توقع ہی نہیں کہ وہ فطرت انسانی کے اسرار و رموز کو خود بخود سمجھ سکیں گے، لیکن مشرق میں بھی اس حقیقت کی طرف بہت کم توجہ دی گئی ہے کہ ہر انسان کی خودی وہ مقام حاصل کر سکتی ہے جو ایک وقت میں منصور علاج نے پایا تھا اور جسے پانے کے بعد اس نے انا الحق کہا تھا۔ اصل بات یہ ہے کہ ہر انسان کی خودی اپنی قدرتی نشوونما کے نتیجہ کے طور پر بالآخر ایک ایسے مقام پر پہنچتی ہے جہاں وہ خدا ہونے کا احساس کرتی ہے اور اس کے بعد وہ خدا کی دنیا میں اسی طرح سے بدلنا چاہتی ہے جس طرح خدا اسے بدلنا چاہتا ہے۔ اگر اس حقیقت سے پردہ اٹھا دیا جاتا تو آج یہ صورت حال پیدا نہ ہوتی کہ بعض لوگ تو خدا سے بیزار ہیں اور بعض لوگ جو خدا کے عرفان کے مدعی ہیں اپنی خودی کی نفی کرتے ہیں اور اپنے عرفان کو اپنی خودی کے استحکام اور اثبات کے لیے خدا کی نیابت کا احساس پیدا کرنے کے لیے اور خدا کی دنیا کو بدلنے کے لیے ایک زبردست قوت کے طور پر کام میں نہیں لاتے۔ نتیجہ یہ ہے کہ انسان اب تک اس دنیا میں مشرق کے زیر قیادت نفع بشر کی تکمیل کا وہ کردار ادا نہیں کر سکا جس کے لیے وہ پیدا کیا گیا ہے۔ اقبال علاج کی زبان سے ہمیں بتاتا ہے کہ اب مشرق میں ایک مرد قلندر نے اس حقیقت سے پردہ اٹھا دیا ہے اور وہ خود اقبال ہے۔ اقبال کا پیغام یہ ہے کہ انسان اپنی خودی کو یکساں نہ کرے۔ خدا کے حضور میں محکم اور استوار رہے اور اس کے بحر نور میں ناپید نہ ہو جائے تاکہ دنیا میں خدا کی مرضی کو پورا کر سکے۔

بخود محکم گذر اندر حضورش مثنو ناپید اندر بحر نورش

شاہد شامش شعور ذات حق خلیش را دیدن بنور ذات حق
پیش این نورار بمانی استوار حتی وقت نام چوں خدا خود را شمار

لے ذوق نمود زندگی موت تعمیر خودی میں ہے خدائی!

اس کیفیت کا وارد ہونا ہی اس بات کی دلیل ہے کہ اب خودی کی ساری محبت غیر اللہ سے کٹ کر کلیۃً اللہ کے لیے ہو گئی ہے۔ لہذا خودی جب اس حالت سے خود کرتی ہے تو اپنی محبت کا سارا خلوص اور اپنی ساری یک بینی ایک اندیشی اور یک باشی جن کی وجہ سے وہ اس حالت تک پہنچتی ہے اپنے ساتھ لاتی ہے۔ پھر وہ کوئی ایسا کام نہیں کر سکتی جو خدا نہ چاہتا ہو۔ اور بڑے سے بڑے خطرے کے باوجود کسی ایسے کام سے رُک نہیں سکتی جو خدا چاہتا ہو۔ وہ چاہتی ہے کہ دنیا کی تمام قوتوں کو مستحضر کر کے باطل کو فنا کرنے اور حکم حق کو جاری کرنے کے لیے کام میں لائے اور وہ اس غرض کے لیے ہر خطرہ کو مول لینے پر آمادہ ہو جاتی ہے۔ شک اور خوف کی تمام قسمیں اس سے رخصت ہو جاتی ہیں اور وہ ایک بے پناہ قوتِ عمل کی مالک بن جاتی ہے۔ یوں سمجھئے کہ وہ ایک تیز تلوار بن جاتی ہے جو باطل کو کاٹ کر رکھ دیتی ہے۔ اس تلوار کو تیز کرنے کے لیے لا الہ الا اللہ کا پختہ یقین اور فقر یا عشق اس سے پہلے فساں کا کام دے چکا ہوتا ہے۔ خودی کا ستر نہاں یہ ہے کہ وہ خدا سے محبت کرتی ہے اور خدا کے سوائے کسی اور محبوب کو قبول نہیں کرتی خودی کی اصل حقیقت کیا ہے؟ لا الہ الا اللہ یعنی خدا اور صرف خدا کی محبت کا ایک جذبہ۔ خودی ایک تلوار ہے جو لا الہ الا اللہ کی فساں پر تیز کی جاتی ہے۔

خودی کا ستر نہاں لا الہ الا اللہ خودی ہے تیغ، فساں لا الہ الا اللہ

تیغِ خودی کا کردار

جب خودی کی تلوار فقر کی سان پر تیز ہوتی ہے تو اس میں ایک زبردست قوت پیدا ہو جاتی ہے پھر ایک سپاہی کی ضرب بھی وہ کام کرتی ہے جو پوری فوج ہی سے بن آتا ہے۔

چڑھتی ہے جب فقر کی سان پر تیغِ خودی

ایک سپاہی کی ضرب کرتی سبے کا سپاہ!

بعض لوگ لا الہ الا اللہ کو چند الفاظ سمجھتے ہیں لیکن خودی کے لیے اس کلمہ کی حیرت انگیز تاثیر کو دیکھ جائے تو یہ چل جاتا ہے کہ یہ کلمہ الفاظ کا ایک مجموعہ نہیں بلکہ ایک شیریں ربڑ ہے جو باطل کا قلع قمع کر دیتی ہے۔

اِس دو حرف لا الہ گفتار نیست

لا الہ تیغِ بے زہر نیست

جب خودی کے اندر ایسا انقلاب پیدا ہو جائے تو پھر یہ بات کوئی تعجب انگیز نہیں ہوتی بلکہ معمولی نظر آتی ہے کہ خودی اپنی قوتِ عمل سے باطل کو نیست و نابود کر کے حق پرستوں کی ایک نئی دنیا وجود میں لے آئے تری خودی میں اگر انقلاب ہو پیدا عجب نہیں ہے کہ یہ چار سو بدل جاتے

جس انسان کے اندر خودی کا یہ انقلاب پیدا ہوتا ہے وہ خدا کا عبد (یعنی عبدہ) بن جاتا ہے۔ عبدہ کائنات کی تخلیق کا غنمی راز ہے کیونکہ کائنات اسی کو وجود میں لانے کے لیے پیدا کی گئی ہے۔ لا الہ الاکریغ بے زہار ہے تو عبدہ اس تلوار کی دھار ہے۔ عبدہ حاصل کائنات اور حاصل تخلیق ہے "مَا رَمِيتْ اِذْ رَمِيتْ وَلَکِنَّ اللّٰهَ رَمٰی" (جب تم نے اپنے ہاتھ سے ریت پھینکی تھی تو تم نے نہیں پھینکی تھی بلکہ خدا نے پھینکی تھی) کی آیت کریمہ پر غور کرنے سے معلوم ہوتا ہے کہ عبدہ خدا کا ہاتھ بلکہ خود

© rasailojaraid.c

لا الہ الاکریغ و دم او عبدہ فاش تر خواہی جگو ہو عبدہ
عبدہ چنہ و چگون کائنات عبدہ راز درون کائنات
معا پیدا نہ گرد دزیں دو بیت تانہ بینی از مقام مآرمیت

خودی کا یہ انقلاب مومن کو اپنی ترقی کے نقطہ کمال پر اس لیے حاصل ہوتا ہے کہ وہ ماسوی اللہ کی محبت سے مکمل طور پر کنارہ کش ہو جاتا ہے۔ خودی کا کمال خدا کی مخلصانہ محبت سے حاصل ہوتا ہے اور خدا کی مخلصانہ محبت خودی کے کمال سے مومن کے یہ دونوں اوصاف درحقیقت ایک ہی وصف کے دو پہلو ہیں

ازہم کہ کنارہ گیر صحبت آشنا طلب ہم ز خدا خودی طلب ہم ز خودی خدا طلب
دنیا کی ہر چیز سے کٹ جانا خدا کو پانے کی اور اپنے آپ کو پانے کی ابتدائی شرط ہے۔
تو ہم بذوق خودی رس کر صاحبان طریق بریدہ از ہمہ عالم بخوش پیوستند

مقام فقر

توحید کمال کے اسی مقام کو اقبال فقر کا نام دیتا ہے کیونکہ اس مقام پر مومن فقط خدا کی رضا کا طلب ہوتا ہے اور دنیا سے بالکل بے نیاز ہو جاتا ہے لیکن مومن کا فقر کافر کے فقر سے مختلف ہوتا ہے۔ کافر کے فقر کا جو کہ شہرہ آفاق ہے وہ دنیا سے بے نیاز ہونا ہے اور پھر دنیا سے کوئی سروکار نہیں رکھتا، لیکن مومن دنیا کو

© rasailojaraid.c

صرف ایک مقصود اور محبوب کی حیثیت سے ترک کرتا ہے اور اسے خدا کی محبت کی تکمیل یعنی اپنے اصل محبوب اور مقصود کے مقاصد کو پورا کرنے کے لیے ایک ذریعہ کے طور پر کام میں لاتا ہے۔ پھر دنیا اس کی حاکم یا آقا نہیں رہتی، بلکہ محکوم یا غلام بن جاتی ہے۔ وہ کوشش کرتا ہے کہ اس کائنات کی ہر قسم کی ادنیٰ سیاسی، اقتصادی، علمی، اخلاقی اور روحانی قوتوں کو زیادہ سے زیادہ اپنے قبضہ قدرت میں لائے تاکہ ان کی مدد سے محبوب کے مقاصد کو زیادہ سے زیادہ آسانی کے ساتھ پورا کر سکے۔ اس طرح سے مومن کے ترک کا نتیجہ تسخیر اور تعمیر کائنات کی صورت میں ظاہر ہوتا ہے۔

کمال ترک نہیں آسب و گل سے مہجوری

کمال ترک ہے تسخیر خاکی و نوری !!

مومن کے فقر کا اصل مقصد دنیا کو ترک کرنا نہیں بلکہ دنیا کو بزورِ بازو بدل کر درست کرنا ہوتا ہے، اسی لیے اقبال مومن کے فقر کو فقرِ غیور بھی کہتا ہے یعنی ایسا فقر جو باطل کو برداشت نہیں کرتا۔

لفظِ اسلام سے یورپ کو اگر کد ہے تو خیر

دوسرا نام اسی دین کا ہے 'فقرِ غیور' !

ترکِ جہان کا ذکر کرنے والوں کو معلوم نہیں کہ اسلام میں ترکِ جہاں کا مطلب تسخیرِ جہاں ہے۔

اے کہ از ترکِ جہاں گوئی مگو

ترکِ این دیر کہن تسخیر او

بعض غیر مسلموں کا یہ کہنا قرآن پر اتہام ہے کہ وہ ترکِ جہاں کی تعلیم دیتا ہے۔ کیا قرآن کی اسی تعلیم نے مومن کو دنیا کا حکمران اور مدبرِ دین کو مومن کا غلام نہیں بنا دیا تھا؟

اسی قرآن میں ہے اب ترکِ جہاں کی تعلیم

جس نے مومن کو بنایا مدبرِ دین کا امیر

قرآن کا فقر

بعض لوگ چنگ و باباب کی موسیقی یا بھنگ اور شراب کی سستی یا قص اور سرود کی لذت کو فقر

کہ نیک کیا ہے اور بد کیا، زیبا کیا ہے اور زشت کیا ہے، حق کیا ہے اور باطل کیا ہے کوئی چیز رکھنے کے قابل ہے اور کوئی فنا کرنے کے لائق۔ مومن کے فقر کا نتیجہ کائنات کی قوتوں کی تسخیر ہے۔ اس کے ذریعہ سے مومن خدا کی صفات کے رنگ میں رنگا جاتا ہے۔ کافر کا فقر یہ ہے کہ بدنی خواہشات کو ترک کر کے خدا کی جستجو کی جاتے، مومن کا فقر یہ ہے کہ خودی کی تلوار کو لا الہ الا اللہ کی فساں پر تیز کیا جائے۔ وہ خودی کا مارنا اور سوختہ کرنا ہے اور یہ خودی کو چراغ کی طرح روشن کرنا ہے۔ جب فقر آشکار ہوتا ہے تو چاند اور سورج بھی اس کے خوف سے لرزہ بر اندام ہوتے ہیں۔ بدر جنین کے معرکے اور میدانِ کربلا میں حسینؑ کی تبخیر فقر آشکار کے مظاہر ہیں۔ جب سے فقر آشکارائی کے ذوق سے عاری ہوا ہے مسلمان قوم کا وہ جلال باقی نہیں رہا۔

فقر قرآن احتسابِ ہست و بود	نے بابِ دوستی و رقص و سرود
فقر مومن چھیت بہ تسخیرِ جہات	بندہ از تاثیرِ او مولا صفاست
آلِ خدا را جنتِ ابدی و کائناتِ بدن	ایں خودی را بر فساںِ حق زدن
آں خودی را کشتن و داخستن	ایں خودی را چوں چراغِ افروختن
فقر چوں عریاں شود زیرِ سپہر	از نہیبِ او بلرزد ماہ و مہر
فقر عریاں گرمیِ بدرِ جنین	فقر عریاں بانگِ تبخیرِ حسینؑ
فقر آتا ذوقِ عسیریانی نماند	آں جلالِ اندرِ سلمانی نہ ماند

فقر کے معجزات

جب صاحبِ فقر مومن اپنے محبوب کے مقاصد کو پورا کرنے کے لیے میدانِ عمل میں آنے کا عزم کرتا ہے تو چونکہ وہ خدا کی مرضی کے عین مطابق اور کائنات کے ارتقا کی سمت میں اور قولِ کُن کی مخفی قوتوں کو آشکار کرنے کے لیے کام کرنا چاہتا ہے۔ اس کو خدا کے ایک مخفی انتظام سے اس کی پراسرار حکمت سے اور اس کے کام کو آسان بنانے کے لیے اس کے مناسب حال کچھ غیر معمولی قوتیں دی جاتی ہیں جن کے اصل سبب کو عام لوگ نہیں جانتے، کیونکہ وہ دراصل فقر کی کرامات یا فقر کے معجزات کے طور پر ہوتی ہیں۔ مثلاً کسی صاحبِ فقر مومن کو غیر معمولی علم دے دیا جاتا ہے کسی کو دین

کی حکمت سکھادی جاتی ہے کسی کو غیر معمولی دانائی یا بصیرت عطا ہو جاتی ہے کسی کو دکش تقریر یا تحریر کا جوہر دے دیا جاتا ہے کسی کو جاذبِ قلوب شعر کا مکمل حاصل ہو جاتا ہے کسی کو قیادت اور لیڈر شپ کی غیر معمولی اہلیت دے دی جاتی ہے کسی کے لیے لوگوں کے دلوں میں کشش پیدا کر کے مرجعِ خلافت بنا دیا جاتا ہے کسی کو سپہ سالار بنا دیا جاتا ہے کسی کو سلطنت کسی کو اختیار و اقتدار اور کسی کو بادشاہت اور تخت و تاج کے انعامات دے دیتے جاتے ہیں۔ اقبال اس حقیقت کی طرف اشارہ کرتے ہوئے کہتا ہے

فقر کے ہیں معجزات تاج و سریر و سپاہ

فقر ہے میروں کا میر فقر ہے شاہوں کا شاہ

خودی کو جب نظر آتی ہے قاہری اپنی

یہی مقام ہے کہتے ہیں جس کو سلطانی

خودی ہو علم سے محکم تو غیرتِ جبریل

خودی ہو عشق سے محکم تو صورِ اسرافیل

چونکہ فقر کے مقامات اور درجات ہزاروں ہیں، لہذا اس کے انعامات بھی ہزاروں ہیں۔

کے خبر کہ ہزاروں محنتام رکھتا ہے

وہ فقر جس میں ہے بے پردہ روحِ قرآنی

تاہم اس کا مطلب یہ نہیں کہ جس شخص کو ان نعمتوں میں سے کوئی مل جائے تو وہ اس کے مقامِ فقر کی دلیل یا علامت ہوگی۔ کیونکہ بعض وقت نیتیں ایسے انسانوں کو جو فقر کے مقام پر نہ ہوں ان کی آزمائش کے لیے بھی دی جاتی ہیں تاکہ دیکھا جائے کہ نعمت پانے والا خدا کا شکر بجالا آہے یا نہیں۔

صبغة اللہ

جب خدا کا عاشق خودی میں ڈوب کر اُبھرتا ہے تو اس کی خودی خدا کی صفاتِ حسن کے رنگ میں لگی جاتی ہے جس طرح سے ایک سفید کپڑا جب کسی رنگ میں ڈبویا جائے تو اسی رنگ کو اختیار

کر لیتا ہے۔ پھر وہ خدا کے حسن سے ایک نیا حسن، خدا کے نور سے ایک نیا نور، خدا کے علم سے ایک نیا علم، خدا کی زندگی سے ایک نئی زندگی، اس کی قوت سے ایک نئی قوت اور اس کی محبت سے ایک نئی محبت لے کر آتا ہے۔ ایسی حالت میں اس کی خودی خدا کی صفات کو جذب کر کے خدا کے لخلق سے مخلوق ہو جاتی ہے اور وہ خدا کے جمال کا ایک عکس بن جاتا ہے۔ اس کے نیک و بد، زشت و زیبا، خوب و ناخوب اور محمود و نامحمود کے امتیاز کا معیار وہی ہو جاتا ہے جو خدا کا ہے۔ اس کا عدل وہ معمولی عام آدمیوں کا عدل نہیں رہتا جو ہمیشہ ان کی اپنی سفلی اغراض سے لٹوٹ اور ناقص تصورات کی ناپاک محبت سے آلودہ ہوتا ہے، بلکہ اس کا عدل وہ اعلیٰ درجہ کا خالص اور صحیح عدل ہوتا ہے جو صرف خدا کی محبت کے منبع سے صادر ہوتا ہے۔ اسی طرح سے اس کا صدق، اس کا کرم، اس کی حیا، اس کی عفت اور پاکیزگی، اس کا رحم اور اس کی تمام اخلاقی صفات چونکہ خدا کی کامل اور خالص محبت سے سرزد ہوتی ہیں، بلند ترین درجہ کی ہوتی ہیں۔

رنگ اور برکن مثال او شوی
در جہاں عکس جمال او شوی

یہی خدا کا وہ رنگ ہے جس کا ذکر قرآن مجیم میں ہے کہ خدا کے رنگ سے بہتر رنگ کس کا ہے؟ اور یہ رنگ انسان کو خدا کی عبادت سے حاصل ہوتا ہے۔ (صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً وَنَحْنُ لَهُ عَابِدُونَ ۝ البقرة: ۱۳۸)

ہر اخلاقی قدراتی ہی قسموں یا درجوں کی ہوتی ہے جتنے انسانوں کے تصورات حسن یا نظریات زندگی ہوتے ہیں۔ اگر کسی شخص کا تصور حسن پست ہو گا تو اس کا عدل یا صدق بھی اسی نسبت سے پست درجہ کا ہو گا۔ سچا عدل یا سچا صدق صرف خدا کی محبت سے پیدا ہوتا ہے اور ایک خدا شناس مومن ہی کا حصہ ہوتا ہے۔ خودی پر خدا کا رنگ خدا کی گہری اور مخلصانہ عبادت اور محبت سے چڑھتا ہے اس محبت کی وجہ سے خودی خدا کی صفات کے حسن کو جذب کرتی ہے اور جس کے بتوں کو توڑ کر تمام رزائل سے پاک اور تمام فضائل سے آراستہ ہو جاتی ہے۔

حکم از حق شو، سوئے خود گام زن
لات و عزائے ہوس را سر شکن

خدا کی عبادت اور محبت سے انسان کی خودی خدا کی صفات کو کس طرح سے جذب کر لیتی ہے اور کس طرح سے مخلوق باخلاق اللہ ہو جاتی ہے؟ اقبال ہیں بتا آتے ہیں کہ جذب کرنا زندگی کا خاصہ ہے۔ اگر زندگی حیاتیاتی سطح پر غذا سے اپنی ضرورت کے مادی ذرات کو جذب کر کے نشوونما پاتی ہے تو نفسیاتی یا نظریاتی سطح پر صفاتِ حسن کو جذب کر کے نشوونما پاتی ہے۔ حسن خودی سے وہی نسبت رکھتا ہے جو غذا جسم سے رکھتی ہے۔ جاوید نامہ میں جہاں دوست نے جو کام کی نوابتیں کہی ہیں ان میں ایک یہ ہے کہ اس نے گلاب کے پھول سے پوچھا کہ تم باد و خاک سے یہ خوشنما رنگ اور یہ دلنواز خوشبو کیسے حاصل کرتے ہو؟ تو گلاب کے پھول نے جواب دیا کہ تم بجلی کی رو سے جو خاموش ہوتی ہے کسی کا پیغام کیسے سن لیتے ہو جس طرح تم برقی سے پیغام حاصل کر لیتے ہو جس میں بظاہر کلام کا وصف نہیں، باد و خاک سے جن میں رنگ و بو نہیں رنگ و بو حاصل کر لیتا ہوں۔ دونوں کا انحصار زندگی کی اس خاصیت پر ہے کہ وہ اپنی قدرت سے مناسبت کھنے والی چیزوں کو جہاں سے چاہے جذب کر لیتی ہے۔ اگر زندگی کے اندر یہ خاصیت نہ ہوتی تو وہ اپنے آپ کو قائم نہ کر سکتی۔ انسان کا جذب ظاہر ہے کیونکہ وہ حسن سے حسن کو جذب کرتا ہے لیکن میرا جذب ظاہر نہیں کیونکہ میں بظاہر بخیرین سے حسن کو جذب کرتا ہوں۔

من بگل گفتم بجو اے سینہ چاک!	چوں بگیری رنگ و بو از باد و خاک؟
گفت گل اے ہر شندِ فرستہ ہوش	چوں پیائے گیری از برقی خوش
جاں تین مار از جذبِ این و آن	جذب تو پیدا و جذبِ ما نہاں!

خودی غیر محدود اور غیر فانی ہے

چونکہ انسان کی خودی خدا کے ساتھ پیوست ہو کر خدا کی صفات سے حصہ لیتی ہے وہ اپنی بالقوہ صلاحیتوں کے اعتبار سے خدا کی طرح غیر محدود ہے۔ اگرچہ وہ ایک چھوٹی سی آبِ جوف نظر آتی ہے لیکن حقیقت میں ایک ایسا سمندر ہے جس کا کوئی کنارہ نہیں۔

خودی وہ بھر ہے جس کا کوئی کنارہ نہیں

تو آبِ جوا سے سبھا اگر تو چہارہ نہیں!

خودی اپنی کمالات کے اعتبار سے محیطِ بکراں اس لیے ہے کہ وہ ہمہ تن خدا کی آرزو ہے

اور خدا غیر محدود اور بیکراں ہے۔ چونکہ خدا غیر محدود ہے، ضروری ہے کہ غیر محدود ہونے کی آرزو خدا کی آرزو کے اندر موجود ہو۔ غیر محدود خدا کے لیے خودی کی آرزو اس بات کا ثبوت ہے کہ خودی کو غیر محدود ہونے کی آرزو بھی ہے۔ اقبال اس آرزو کی ترجمانی کرتا ہے۔

تو ہے محیط بیکراں، میں ہوں ذرا سی آجُو یا مجھے ہمنما کر یا مجھے بے کنار کر!
اور پھر یہ آرزو ایسی ہے جو تشفی پانے کے لیے پیدا کی گئی ہے کیونکہ اس کے تشفی پانے سے ہی کائنات اپنی تکمیل کے مرحلے طے کر سکتی ہے۔ یہ حقیقت اس بات کی ضمانت ہے کہ خودی بے کنار ہو کر رہتی ہے۔ اس کا مطلب یہ ہے کہ خودی اپنی فطرت، اپنی ممکنات اور اپنی بالقوہ صلاحیتوں کی وجہ سے بے کنار ہے۔ ظاہر ہے کہ اوپر کے شعر میں ہمنما ہونے کی آرزو بھی درحقیقت بے کنار ہونے کی ہی آرزو ہے۔ پھر چونکہ خودی خدا کی صفات سے حصہ لیتی ہے وہ اپنی ممکنات کے اعتبار سے غیر محدود ہی نہیں بلکہ غیر فانی بھی ہے۔ اس کی وجہ یہ ہے کہ ابدیت بھی خدا کی صفات میں سے ایک صفت ہے۔ زاہد کا یہ قول کہ ”خودی فانی ہے“ اس بات کو نظر انداز کر جاتا ہے کہ خودی غیر محدود ہے اگرچہ وہ بظاہر ایک حجاب کی طرح محدود نظر آتی ہے، لیکن اس حجاب میں ایک دریا ہے ناپید اکنار چھپا ہوا ہے۔ اگر خودی اس بنا پر غیر محدود ہے کہ وہ خدا کی صفات سے حصہ لیتی ہے تو اس بنا پر غیر فانی کیوں نہیں ہو سکتی۔ اگر زاہد ظاہر بن کو خودی کا غیر محدود ہونا سا مننے نظر آ رہا ہے تو وہ اس سے نتیجہ کیوں نہیں نکالتا کہ وہ غیر فانی بھی ہے۔

اے زاہد ظاہر بین! گیرم کہ خودی فانی است
آیا تو نے بسیخی دریا بجا باب اندر!

دل کی شہادت

چونکہ اس مقام پر مومن خدا کی ذات کو بے پردہ دیکھ لیتا ہے اور اس کی آرزو سے حسن جو اسے بے قرار رکھتی تھی پوری طرح سے تشفی حاصل کر لیتی ہے، یعنی اتنی تشفی جتنی کہ اس کی خودی کی استعداد کے پیش نظر اس دنیا میں ممکن ہوتی ہے، لہذا وہ خدا کی ہستی کا جسے وہ پہلے اعتقادی طور پر اور بعد میں عملی طور پر مانتا تھا، اب ذاتی گواہ بن جاتا ہے اور اس کے دل کو ایک مکمل اور مستقل اطمینان نصیب ہوتا ہے،

دل کے اندر پہلے ہی سے موجود تھے۔ ایسے ہی مومن کے متعلق قرآن حکیم کا ارشاد ہے کہ جب وہ اپنے آپ کو بالیتا ہے تو اسے ایک علم حاصل ہوتا ہے جس کی روشنی میں وہ یہ محسوس کرتا ہے کہ قرآن کی آیات بینات پہلے ہی اس کے دل کے اندر موجود تھیں :

بَلْ هُوَ آيَاتٌ بَيِّنَاتٌ فِي صُدُورِ الَّذِينَ أُوتُوا الْعِلْمَ (العنکبوت: ۴۹)

بلکہ قرآن ایسی آیات بینات پر مشتمل ہے جو ان لوگوں کے دلوں میں جنہیں علم دیا جاتا ہے پہلے ہی سے موجود ہیں گویا وہ محسوس کرتا ہے کہ قرآن خود اس کے ضمیر پر نازل ہوا ہے۔ اور جب یہ صورت حال پیدا ہوتی ہے تو آیات قرآنی کے معانی اور مطالب کی گریں اس پر کھلتی چلی جاتی ہیں۔ اور جب تک یہ صورت حال پیدا نہ ہو رازی اور صاحب کشاف بھی اس کے لیے یہ گریں کھول نہیں سکتے۔

ترے ضمیر پہ جب تک نہ ہونزول کتاب

گواہ کشاف ہے نہ رازی نہ صاحب کشاف

جب تک کہ وہ اس حالت کو نہیں پہنچتا یعنی ان معنوں میں خود صاحب قرآن نہیں بن جاتا، وہ بار بار قرآن کی تلاوت کرنے کے باوجود قرآن کے مطالب پر حاوی نہیں ہو سکتا۔ لہذا وہ قرآن پڑھنے میں ہی لگا رہتا ہے اور قرآن پر عمل کر کے خدا کی دنیا کو بدلنے کا وقت اس پر نہیں آتا۔

نہیں کتاب سے ممکن تجھے فراغ کہ تو کتاب خواں ہے مگر صاحب کتاب نہیں!

لیکن جب وہ اس حالت کمال کو پہنچ جاتا ہے تو اس کے اپنے ضمیر کی روشنی میں دین کے اسرار و رموز اس پر آشکار کرتی ہے۔ اس کے بغیر وہ کسی اور طریق سے ان اسرار و رموز کو کبھی جان نہیں سکتا۔ جب تک وہ اس حالت کو نہ پہنچے وہ دین پر مجبوری سے عمل کرتا ہے، رغبت سے عمل نہیں کرتا اور ظاہر ہے کہ جو شخص خدا کے احکام کی تعمیل مجبوری سے کرتا ہے وہ اس شخص کی نسبت خدا سے بہت دور ہے جو رغبت اور محبت سے ان کی تعمیل کرتا ہے۔

فانش مے خواہی اگر اسرار دیں

جز باعناق ضمیمہ خود مبسوس !

گر نہ بینی دین تو مجبوری است

اس چنین دس از خدا مجبوری است

گویا ایسی حالت میں مومن فقط قاری نہیں رہتا بلکہ خود قرآن بن جاتا ہے۔
یہ راز کسی کو نہیں معلوم کہ مومن
قاری نظر آتا ہے حقیقت میں ہے قرآن!

علم عشق سے راہ نمائی پاتا ہے

پھر جب وہ انسانوں کے پیدا کیے ہوئے علوم پر نگاہ ڈالتا ہے تو اسے یہ معلوم کرنے میں کوئی
دقت نہیں ہوتی کہ کسی فلسفی یا حکیم، سائنس دان یا عالم دین، مفتی یا مجتہد، اور مفسر یا فقیہ کی کون سی بات درست
ہے اور کون سی غلط۔ اس کا علم خود اس کو بتاتا ہے کہ ان لوگوں کے علم نے جو خدا کی محبت کے کمال
سے محروم ہیں جو غلط حقائق کے بت کھڑے کر لیے ہیں ان کو کس طرح سے تڑپا جاسکتا ہے اور ان کی
جڑیں کاٹ دی جاسکتی ہیں۔

وہ علم اپنے بتوں کا ہے آپ ابراہیم
کیا ہے جس کو خدا نے دل و نظر کا ندیم

عالم دین یا فقیہ منطق کی نازک خیالیوں یا لغت کی مونث گافیوں سے انہی علمی مشکلات کو حل کرنا چاہتا
ہے اور پھر بھی حل نہیں کر سکتا۔ لیکن ایسا مومن کلمہ توحید کے نور تجسس کی مدد سے ہر علمی حقیقت کو آبائی
دیکھ لیتا ہے کیونکہ وہ اس کے دل میں پہلے ہی موجود ہوتی ہے اور اسے دیکھنے کے لیے اسے فقط
اپنے دل میں جھانکنا پڑتا ہے اور اسے منطق اور لغت کے سمجھیلوں میں الجھنے کی ضرورت ہی نہیں ہوتی۔

قلندر جزو حروف لا الہ کچھ بھی نہیں رکھتا

فقیہ شہر قاروں ہے لغت ہائے حجازی کا

خودی کے اسی مقام کو اقبال 'تجلی' (یعنی خدا کے نور کا چمکنا) کہتا ہے اور اس بات پر زور دیتا ہے
کہ 'تجلی' کے بغیر انسان بے یقینی اور بے راہ روی کا شکار ہو جاتا ہے اور اس کے اپنے شکوک و شبہات
ہی اس کی روحانی موت کا موجب بن جاتے ہیں۔ گویا مقام تجلی انسان کے شکوک و شبہات کو دُور کر کے
اس کے یقین کو محکم کرتا ہے اور اس کی عقل اور اس کے دین کی صحیح راہ نمائی کرتا ہے۔ تجلی کے بعد انسان
کی عقل اسے خدا کے اور قریب لاتی ہے اس سے دُور نہیں کرتی اور وہ احکام دین کی پابندی کسی
(باقی صفحہ ۶۱ پر)